



6 வணிக ஊக்குவிப்பு உதவிகள்

அறிமுகம்

உலகின் சகல நாடுகளிலும் சிறு வணிகங்கள் காணப்படுகின்றன. இலங்கையின் பொருளாதார வளர்ச்சியில் சிறு வணிகங்களின் பங்களிப்பு முக்கியமானதாகக் கருதப்படுகின்றது. தொழில் வாய்ப்பு வழங்குதல், நாட்டின் உற்பத்திக்கு தோன் கொடுத்தல், சுதேச வளங்களைப் பயன்படுத்தல், தனியார்களுக்கு வருமானம் ஈட்டுவதற்கு வாய்ப்புக்களை உருவாக்கிக் கொடுத்தல். பேரளவு வணிகங்களின் இருப்புக்கு உதவுதல் என்றவாறாக பல்வேறு வழிகளில் பொருளாதார அபிவிருத்திக்கு சிறுவணிகங்கள் பங்களிக்கின்றன. எனவே அரசு, சிறு வணிகங்களை ஊக்குவிப்பதில் விசேட கவனம் செலுத்துகின்றது.



மாற்றமடைந்து செல்லும் குழலில் வணிக வாய்ப்புக்கள் உருவாகிய வண்ணமேயுள்ளன. அவ்வாறாக உருவாகும் வணிக வாய்ப்புகள் மூலம் உரிய பயன் பெறுவதற்கு தொழில் முயற்சியாளர்கள் முனைவர். தொழில் முயற்சியாண்மையாளர்கள் ஆரம்பிக்கும் வணிக நடவடிக்கைகளை வெற்றிகரமாக நடாத்திச் செல்வதற்கு பல்வேறு வகையான உதவிகள் தேவைப்படும். இந்த உதவிகளை நிதி உதவிகள் எனவும், நிதி சாரா உதவிகள் எனவும் இரு பகுதிகளாகப் பிரிக்கலாம். நிதிச் சேவையையும், நிதி சாரா சேவைகளையும் வழங்கும் பெருந்தொகையான நிறுவனங்கள் இலங்கையில் காணப்படுகின்றன. சிறிய, நடுத்தர வணிக முயற்சிகளுக்கு நிதி மற்றும் நிதி சாரா உதவிகள் வழங்குவதற்காக பல வேலைத்திட்டங்கள் ஆரம்பிக்கப்பட்டுள்ளன. தொழில் முயற்சியாளர்கள் ஆரம்பிக்கும் வணிகங்களுக்கு வலுவூட்டி பேணி அவ்வாறு அவற்றினை நெறிப்படுத்தும் பணிகளை வெற்றிகரமானதாக்கிக் கொள்வதற்காக இவ்வாறான ஊக்குவிப்பு வேலைத்திட்டங்கள் துணையாகின்றன. வணிக நடவடிக்கைகளுக்கு உதவி வழங்கும் நிறுவனங்கள் அரசு துறையிலும், தனியார் துறையிலும் செயற்படுகின்றன. அவ்வாறான சில நிறுவனங்கள் தமது சேவைகளை வழங்குவதற்காக தேசிய மட்டத்தில் செயற்படுகின்றன. மேலும் சில நிறுவனங்கள் மாகாண, மாவட்ட ரீதியில் ஒரு குறிப்பிட்ட பிரதேசத்தில் மாத்திரம் தனது சேவைகளை வழங்குகின்றன. இவற்றுள் சில நிறுவனங்கள் தொழிலற்ற இளைஞர் யுவதிகள், கமக்காரர்கள், மீனவர்கள் போன்ற தெரிவு செய்யப்பட்ட சிறு குழக்களுக்கு மாத்திரமே தமது சேவைகளை வழங்குகின்றன. சிறிய நடுத்தர வணிகங்கள் பெறத்தக்க உதவிகள், அவ்வாறான உதவிகளை வழங்கும் நிறுவனங்கள், அவ்வுதவிகளைப் பெறுவதற்காக வணிக முயற்சியாளர்கள் அனுசரிக்க வேண்டிய வழிமுறைகள் ஆகியவற்றை விளங்கப்படுத்துவதே இந்த அத்தியாயத்தின் நோக்கமாகும்.

வணிகங்களின் ஊக்குவிப்பு உதவித்திட்டங்கள்

போட்டி நிலவும் குழலில் வணிகங்களை வெற்றிகரமாக நடத்திச் செல்வதற்காக முயற்சியாண்மையாளர்கள் திறமையாகவும் விணைத்திற்றனுடைய வகையிலும் செயற்படுதல் வேண்டும். வெற்றிகரமாக நடத்திச் செல்லப்படும் வணிகங்கள் கூட குழலில் நிகழும் மாற்றங்கள் காரணமாக சீர்குலைய இடமுண்டு. போட்டா போட்டி நிலவும் குழலில் வணிக முயற்சிகளை வெற்றிகரமாக நடத்திச் செல்வதற்கான ஊக்குவிப்புக்களை சிறிய நடுத்தர வணிகங்களுக்கு வழங்குதல் வேண்டும்.

வணிக முயற்சிகளை ஆரம்பிப்பதற்கும் நடத்திச் செல்வதற்குமாக வணிக முயற்சியாளரைத் தூண்டுவதற்காக வழங்கப்படும் உதவிகள் ஊக்குவிப்புக்கள் எனப்படுகின்றன.

இந்த ஊக்குவிப்புக்களுள் நிதிச் சேவைகளும், நிதிசாரா சேவைகளும் அடங்கும். அந்த ஊக்குவிப்புக்களுக்கும் வணிகத்தின் அளவுக்கும், பருமனுக்கும் இடையே தொடர்பு உள்ளது. வணிகத்தின் அளவு, வணிகத்துக்காக முதலீடு செய்யப்படும் நிதி, வணிக முயற்சியின் ஊழியர் தொகை, வருட புரள்வு, உற்பத்தி, கொள்வனவு போன்ற காரணிகளில் ஒன்றையோ ஒன்றுக்கு மேற்பட்டவற்றையோ அடிப்படையாகக் கொண்டு தீர்மானிக்கப்படும். எவ்வாறாயினும் இலங்கையில் பேரளவிலான வணிகங்கள் தவிர ஏனைய வணிகங்கள் பின்வருமாறு வகைப்படும்.

* சிறிய அல்லது சிற்றளவு வணிகங்கள்

* நடுத்தர வணிகங்கள்


சிறிய, நடுத்தர வணிகங்கள்

சிறிய வணிகங்கள் உலகெங்கும் காணப்பட்டபோதிலும் அவற்றைச் சரியாக வரையறுத்துக் கூறுவது கடினமானது. உலகின் வெவ்வேறு நாடுகள் சிறிய வணிகங்களை வெவ்வேறு விதமாக வரையறுத்துள்ளமையே அதற்கான காரணமாகும். ஒரு குறித்த நாட்டில் கூட சிறிய வணிகங்கள் வெவ்வேறு விதமாக வரையறுக்கப்படுவதுண்டு. சிறிய நடுத்தர வணிகங்களுக்கு உதவி வழங்கும் நிறுவனங்கள் அவற்றின் அளவை வெவ்வேறு விதமாக விபரித்துள்ளன. எவ்வாறாயினும் பேரளவு வணிகங்கள் சார்பாக சிறிய வணிகங்களில் முதலீடு செய்யப்பட்டுள்ள மூலதனம், தொழில்களில் ஈடுபட்டுள்ள ஊழியர் தொகை, உற்பத்தி அளவு, வருடாந்த புரள்வு, சந்தையில் செலுத்தும் செல்வாக்கு போன்றவை மிகக் குறைவானதாகும். இவை தவிர இலங்கையில் மிகச் சிறிய அளவில் செயற்படும் நுண் வணிக (Micro) வகையொன்றும் உள்ளது. நுண் வணிகங்களில் குறிப்பாக காணப்படும் சில இயல்புகள் உள்ளன. உரிமையாளரே வணிகத்தின் சகல வேலைகளையும் செய்தல், வணிகத்தைச் சுய தொழிலாக நடத்திச் செல்லல், வணிக பணிகளுக்காக குடும்ப அங்கத்தவர்களின் துணையைப் பெறுதல் போன்றவை அவ்வாறான வணிகங்களின் சில இயல்புகளாகும். குடிசைஉற்பத்திகள், ஆளனி சேவைகள் வழங்குதல், பூக்கள், காய்கறிகள், பழங்கள் போன்ற பயிர்ச்செய்கை நடவடிக்கைகள், சில்லறை வியாபாரம், விலங்கு வளர்ப்பு, மின் சாதன, இலத்திரனியல் சாதன பழுது பார்ப்பு போன்ற

வணிகங்கள் நுண் வணிகத் துறையில் பெரும்பாலாகக் காணப்படும் முயற்சிகளின் சில உதாரணங்களாகும்.

வணிகங்களுக்கான ஊக்குவிப்புகள்

வணிகங்களை ஆரம்பித்து நடாத்திச் செல்வதற்காக வணிக முயற்சியாளர்களுக்கு வழங்கப்படும் ஊக்குவிப்புக்களை நிதி சார்ந்த, நிதி சாரா என இரு வகையாகப் பிரிக்கலாம்



வணிக நடவடிக்கைகளுக்காக பணமாக வழங்கப்படும் உதவிகள் நிதிசார்ந்த ஊக்குவிப்புகளுள் அடங்கும். தொழில் நுட்பம், ஆலோசனை, விற்பனை, உட் கட்டமைப்பு என்றவாறாக வழங்கப்படும் உதவிகள் நிதிசாரா ஊக்குவிப்புகளுள் அடங்கும். இவ்வாறான நிதி சார்ந்த, நிதிசாரா உதவிகளை அரசு நிறுவனங்களும், தனியார் நிறுவனங்களும் வழங்குகின்றன. முதலில் நிதிசார்ந்த உதவிகளைக் கவனிப்போம்.

நிதிசார்ந்த உதவிகள்

வணிகங்களை ஆரம்பிப்பதற்கும் நடத்திச் செல்வதற்கும் வணிக முயற்சியாளருக்கு பணம் தேவை. தேவையான பணத்தை பெரும்பாலும் வெளியில் இருந்து பெறவேண்டி ஏற்படுவதுண்டு. இதற்காக வங்கிகளில் இருந்து கடன் பெறலாம்.

சிறிய, நடுத்தர வணிகங்களை ஊக்குவிப்பதற்காக விசேட நிதியுதவி முறைகள் உள்ளன. இந்த நிதியுதவித் திட்டங்கள் மூலம் இலகு முறையிலே நிதி வழங்கப்படுகின்றது. அறிவிடப்படும் வட்டி வீதம் குறைவாக இருத்தல், கடனைத் திருப்பிச் செலுத்துவதற்கான கால எல்லை நீண்டதாக இருத்தல். பின்னைவப்புக் கள் எனிமையானதாக இருத்தல் போன்றவையே இலகுமுறையெனக் கருதப்படுகின்றது.

வணிகங்களை ஆரம்பிக்கும்போதும் நடத்திச் செல்லும் போதும் இயந்திர உபகரணங்கள், காணி, பண்டங்கள் போன்றவற்றைக் கொள்வனவு செய்தல், பண்டங்களை ஏற்றுமதி செய்தல், இறக்குமதி செய்தல், மின்சாரம், தொலைபேசி, நீர்வசதி ஆகியவற்றைப் பெறல், வீதி அமைப்பும் வீதி அபிவிருத்தியும், பண்டங்களைப் பதப்படுத்தலும் பொதி செய்தலும், புதிய தொழினுட்பத்தைப் பெறல், வணிகத்தை புதுமைப்படுத்தல் போன்ற நடவடிக்கைக்காக வணிகமுயற்சியாளருக்கு நிதிசார்ந்த உதவிகளைப் பெறலாம். சிறிய, நடுத்தர

வணிகங்களுக்காக வணிக முயற்சியாளருக்கு நிதியுதவி வழங்கும் பல கடனுதவித் திட்டங்கள் நடைமுறையில் உள்ளன. சில கடனுதவித் திட்டங்கள் தேசிய ரீதியில் நடைமுறைப்படுத்தப்படுகின்றன. ஏனையவை வெவ்வேறு வரையறுக்கப்பட்ட பிரதேசங்களையே இலக்காகக் கொண்டு நடைமுறைப் படுத்தப்படுகின்றன. புதிய “சுப்பிரி கிராமிய கடனுதவித் திட்டம்”, சிறிய நடுத்தர கைத்தொழில்களை ஊக்குவிக்கும் கடன் செயற்திட்டம் (சுமதி) சிறிய தொழில் முயற்சிகளை மேம்படுத்தும் கடனுதவித் திட்டம் (சுபன), சிறு கமக்காரர் மற்றும் காணியற்றோருக்கான கடனுதவித் திட்டம், வறுமை ஒழிப்புக்கான குறுகிய கால நடுத்தரக் கால சில்லறைக் கடன் திட்டங்கள் போன்றவை இவ்வாறான கடனுதவிகளுக்கான சில உதாரணங்களாகும்.



மேற்படி கடனுதவித் திட்டங்களிலும் வேறுபட்ட ஒருநிதிட்டமாகக் குறிப்பிடலாம். இலகுவான நிபந்தனைகள் மற்றும் பிணையின் அடிப்படையில் மிகச் சிறிய வணிகங்களுக்கு நிதியுதவி வழங்குவதே நுண்நிதிக் கடனுதவித் திட்டத்தின் சிறப்பியல்பாகும்.

சுயதொழில் முயற்சிகளை, வணிகங்களை ஆரம்பிப்பதற்கு ஆட்களைத் தூண்டுதல், மிகச் சிறிய வணிகங்களை ஆரம்பிப்பதும் ஊக்குவிப்பதுமே இக்கடனுதவித் திட்டங்களின் நோக்கங்களாகும். நுண்நிதிக் கடனுதவித் திட்டங்களின் மூலம் குடும்ப அங்கத்தவர்கள் உட்பட இருவரைப் பிணையாகக் கொண்டு கடன் வழங்கப்படுகின்றது. அத்தோடு அறவிடப்படும் வட்டி கடன் தவணைகளைத் திருப்பிச் செலுத்துதல் தொடர்பாக இலகுவான நிபந்தனைகளே நடைமுறையில் உள்ளன.

நிதி சாரா உதவித்திட்டங்கள்

வணிகங்களை ஆரம்பிப்பதற்கும் நடத்திச் செல்வதற்கும் நிதி மட்டுமன்றி நிதி சாரா சேவைகளும் தேவைப்படுகின்றன. சிறிய நடுத்தர வணிகங்களை ஊக்குவிப்பதற்காக நிதிசாரா சேவைகளும் வழங்கப்படுகின்றன.

நிதி சாரா சேவைகளுள் தொழினுட்பம், ஆலோசனை, உட் கட்டமைப்பு, விற்பனை போன்ற வசதிகள் அடங்கும்.

வணிக முயற்சியாளர் தொழில் முயற்சியாண்மைப் பயிற்சி பெறல், ஊழியர்களைப் பயிற்றுவிக்கல், புதிய தொழினுட்ப அறிவைப் பெறல், ஆராய்ச்சிகளை நடத்துதல், உட் கட்டமைப்பு வசதிகளைப் பெறல், சந்தைத் தகவல்களைப் பெறல், வணிகங்களைப் பதிவு செய்தல், செயற்திட்ட அறிக்கைகள் தயாரித்தல், இயந்திர உபகரணங்களைப் பழுது பார்த்தல், சட்ட ஆலோசனைகளைப் பெறல் போன்ற பல சேவைகள் இவ்வகையில் அடங்கும்.

வணிகங்கள் செயற்படும் கட்டங்களும் பெறத்தக்க உதவிகளும்

வணிக ஊக்குவிப்பு உதவிகள் யாவும் வணிகநடவடிக்கைகள் நடைமுறைப்படுத்தப்படும் கட்டங்களுடன் தொடர்புடையவை யாகும்.

வணிக நடவடிக்கைகளை ஆரம்பிக்கும் முன்னர், ஆரம்பிக்கும் சந்தர்ப்பம், ஆரம்பித்த பின்னர் என மூன்று கட்டங்களாக இனங்காணலாம்.

அவ்வொவ்வோர் சந்தர்ப்பத்திலும் தோன்றும் தேவைகள் வேறுபட்டவை. வணிகங்களைப் பதிவு செய்தல், அனுமதிப் பத்திரங்கள் வழங்குதல், நிர்மாணப்பு மற்றும் அபிவிருத்தி நடவடிக்கைகள் ஆகியவை வணிகத்தை ஆரம்பிக்கும் முன்னர் ஏற்படும் தேவைகளுக்கான சில உதாரணங்களாகும்.



வணிகத்தை ஆரம்பிக்கும் முன்னர் கணிசமான தொகைப் பணத்தை முதலீடு செய்ய வேண்டி ஏற்படலாம். இது தவிர சில நிதி உதவித் திட்டங்களின் கீழ்க் கடன் பெற்று நடத்திச் செல்லப்படும் ஒரு வணிகம் காணப்படல் அவசியமாகும். வணிக நடவடிக்கைகளை நடத்திச் செல்லும் போது வணிக முயற்சியாளர்களுக்கு தொழிற்படும் மூலதனம் தேவைப்படும். எனவே தொழில் முயற்சியாளர்கள் தமது வணிகத்துக்குத் தேவையான நிதி சார்ந்த மற்றும் நிதி சாராத உதவிகளைப் பெறுவதற்கான வழிவகைகளை எடுக்கும் போது வணிக நடவடிக்கைகளைக் கவனத்தில் கொள்வது முக்கியமானது.



செயற்பாடு 1

நீங்கள் ஒரு வணிகத்தை ஆரம்பிக்கவுள்ளதாகக் கருதுங்கள்

1. நீங்கள் எதிர்பார்க்கும் வணிக வாய்ப்புக்களைக் குறிப்பிடுங்கள்.
2. அவ் ஒவ்வொரு வணிகத்தினதும் அளவு யாது? அவை அவ்வாறு குறிப்பிடுவதற்கு அடிப்படையாகவுள்ள காரணிகள் யாவை?
3. உத்தேச வணிகத்திற்குத் தேவைப்படத்தக்க உதவிகளைப் பின்வரும் சேவைகளுக்கமையக் குறிப்பிடுங்கள்
 - நிதி சார்ந்த சேவைகள்
 - நிதி சாரா சேவைகள்
4. மேற்படி சேவைகளை நீங்கள் பெறக் கருதும் நிறுவனங்களைப் பெயரிடுங்கள்.



செயற்பாடு 2

நீங்கள் அறிந்து வைத்துள்ள சுப் தொழிலாக நடத்திச் செல்லப்படும். ஒரு வணிகத்தைத் தெரிவு செய்து கொள்ளுங்கள்.

1. அவ்வணிகத்தை விளக்குங்கள்.
2. அவ்வணிகத்தின் உரிமையாளருக்கும் வணிக நடவடிக்கைகளுக்கும் இடையிலான தொடர்பை விளக்குங்கள்.
3. அவ்வணிகம் தாபிக்கப்பட்டுள்ள இடம் தொடர்பாக முன்வைக்கத்தக்க தகவல்கள் யாவை?
4. அவ்வணிகத்தின் வாடிக்கையாளர்கள் யாவர்?
5. அவ்வணிகத்தை மேலும் விருத்தி செய்வதற்கு வாய்ப்புக்கள் உண்டு. என்னீங்கள் கருதுவதாயின் அதனை விளக்குங்கள்.

உதவி பெறுதல்

சிறிய அளவு அல்லது நடுத்தர அளவு வணிகங்களை ஊக்குவிப்பதற்காக வழங்கப்படும் நிதி சார்ந்த, நிதி சாரா உதவிகளைப் பெறுவதற்காக அனுசரிக்க வேண்டிய முறையை இனங்காண்பது முக்கியமானது. வணிக முயற்சியாளரின் தகைமைக்கமைய நிதி சார்ந்த, நிதி சாராத் சேவைகளை வழங்கும் நிறுவனங்கள் தொடர்பான நோக்கங்கள் தொடர்பான தகவல்களைத் தேடியறிதல் பயனுள்ளதாகும். அதன் பின்னர் அந்நிதிச் சேவைகளை வழங்கும் நிறுவனங்களில் சந்திக்க வேண்டிய ஆட்களையும்; சேவைகளைப் பெறுவதற்காக அனுசரிக்க வேண்டிய நடைமுறைகளையும் அறிந்து கொள்வது முக்கியமானது. அதற்கமைய செயற்படுவதன் மூலம் வணிக முயற்சியாளருக்குத் தேவையான நிதி சார்ந்த, நிதி சாரா சேவைகளை இலகுவாகப் பெற்றுக் கொள்ளலாம். முதலில் நிறுவனம் தொடர்பான தகவல்களைப் பெறலாம்.

முதலில் நிறுவனம் தொடர்பான தகவல்களைப் பெறத்தக்க மூலங்கள் தொடர்பான தரவுகளைப் பெறுவது பயனுடையதாகும். அரசு துறை நிறுவனங்களின் தகவல்களைப் பெறுவதற்காக அரசு தகவல் மையத்துடன் தொடர்பு கொள்வது இலகுவான ஒரு வழியாகும். தேவையான போது தொலைபேசியில் 1919 இலக்கத்துடன் தொடர்புகொண்டு தகவல்களைக் கேட்டறியலாம். அரசு, தனியார் நிறுவனங்கள் தொடர்பாக தகவல்களைப் பெறுவதற்காக செய்தித் தாள் அறிவித்தல்கள் அல்லது நிறுவனங்களின் இணைய தளங்கள், வெளியீடுகள், தொலைபேசிப் விபரக் கொத்தின் மஞ்சல் பக்கம் வணிக ஆலோசகர்கள் போன்ற மூலங்களைப் பயன்படுத்தலாம்.

சிறிய, நடுத்தர வணிகங்களுக்கு உதவி வழங்கும் நிறுவனங்கள்

சிறிய, நடுத்தர வணிகங்களுக்குத் தேவையான நிதிசார் சேவைகளையும், நிதிசாரா சேவைகளையும் வழங்குவதற்காக இலங்கையில் பல நிறுவனங்கள் செயற்படுகின்றன. பொதுவாக வங்கிகள் எனப்படும் நிறுவனங்களாலேயே நிதி சார் உதவிகள் வழங்கப்படுகின்றன. அவற்றுள் பிரதானமான சில நிதி நிறுவனங்களும், அவற்றின் நிதி உதவி வழங்குவதற்கான நடைமுறையிலுள்ள சில கடனுதவித் திட்டங்களும் அட்டவணையில் தரப்பட்டுள்ளன.

நிறுவனம்	கடன் உதவித் திட்டம்
மக்கள் வங்கி	<ul style="list-style-type: none"> - சுமதி (சிறிய நடுத்தர கைத்தொழில் முன்னோடிக் கடன் திட்டம்) - சுவன (சிறிய நடுத்தர விவசாய கடன் திட்டம்) - உணவு போசணைக் கடன் திட்டம் - சுரதூர் சிறிய நடுத்தர சுய வேலைவாய்ப்பு அபிவிருத்திக் கடன் திட்டம் - சமுர்த்தி அபிவிருத்திக் கடன் திட்டம் சசன - சமுர்த்தி முயற்சியாளர்கள் அபிவிருத்திக் கடன் (சவன)
இலங்கை வங்கி	<ul style="list-style-type: none"> - சுமதி, சுவன, சசன - சிறிய அபிவிருத்திக் கடன் திட்டம் - மீன்பிடி அபிவிருத்திக் கடன் திட்டம் - சிறிய தேயிலைத் தோட் உரிமையாளர் அபிவிருத்திக் கடனுதவித் திட்டம்
வரையறுத்த வணிக வங்கி	<ul style="list-style-type: none"> - சுமதி, சுவன் கிராமிய நவீனமயப்படுத்தும் கடன் திட்டம் - விவசாய, பண்ணை, இயந்திரக் கடன் திட்டம் - பலபோக விவசாய அபிவிருத்திக் கடன் திட்டம் - சுயதொழில் கடன் திட்டம்
தேசிய அபிவிருத்தி வங்கி	<ul style="list-style-type: none"> - சுமதி சுவன
இலங்கை அபிவிருத்தி நிதிக் கூட்டுத்தாபனம்	<ul style="list-style-type: none"> - அத ஹித்த, பிரமக, சொபகரக்கும்.
ஹற்றன் நடனல் வங்கி	<ul style="list-style-type: none"> - விவசாய உற்பத்திக் கடன் திட்டம் - பண்ணை அபிவிருத்திக் கடன் திட்டம் - விவசாய இயந்திர உபகரணக் கடன் திட்டம் - கமிபுவுதுவ
செலான் வங்கி	<ul style="list-style-type: none"> - சுமதி, சுவன
சம்பத் வங்கி	<ul style="list-style-type: none"> - சுமதி, சுவன - வணிக ஆரம்பக் கடன் திட்டம்
பிரதேச கிராமிய வங்கி இரஜரட்ட PRDB முகுனு	<ul style="list-style-type: none"> - சுவன, சுமதி - குறித்த பிரதேச விவேஷட அபிவிருத்திக் கடன் திட்டம்
SMEB (சிறிய நடுத்தர முயற்சியாளர் வங்கி)	<ul style="list-style-type: none"> - நெல் குற்றுதல், இரத்தினக்கல், தங்கநகை, கைத்தொழில்கள், - உயர் தொழில் துறை, உணவு, கட்டடவாக்கம், - நெசவுக் கைத்தொழில் போன்றவற்றுக்கான கடன்கள்

சிறிய நடுத்தர வணிகங்களுக்குத் தேவையான உதவிகளை வழங்குவதற்கென பல நிறுவனங்கள் இலங்கையில் செயற்படுகின்றன. அந்நிறுவனங்கள் ஆலோசனை தொழினுட்பம், விற்பனை, உட்கட்டமைப்பு பயிற்சி போன்ற உதவிகளை வழங்குகின்றன. ஆலோசனைச் சேவையின் கீழ் வணிகங்களைத் தாபித்தல், நடத்திச் செல்லல், மூலதனத்துக்கான முதலீடு மற்றும் முகாமை உதவி ஆகியவற்றை வழங்குகின்றன. தொழில் நுட்ப உதவித் திட்டத்தின் கீழ் உற்பத்தி தொடர்பான அறிவு திறன், தொழில் நுட்பம், புதுமைப்பாடு, கிரயத்தைக் குறைத்தல், சூழல்பாதுகாப்பு, கழிவுப் பொருள் முகாமை போன்றவற்றுக்கான சேவைகளை வழங்குகின்றன. ஆராய்ச்சி உதவியின் கீழ் சந்தை உற்பத்தி, தொழில் நுட்பம் போன்றவற்றுக்கான உதவிகளை வழங்குகின்றன. உட்கட்டமைப்பு வசதிகளின் கீழ் மின்சாரம், நீர், வீதிகள், தொலைபேசி, காணி அபிவிருத்தி போன்றவற்றுக்கான உதவிகள் இடம்பெறுகின்றன. நிதி சாரா உதவிகளை வழங்கும் பிரதான சில நிறுவனங்களும், அவற்றால் வழங்கப்படும் சேவைகள் சிலவும் கீழே அட்டவணையில் காட்டப்பட்டுள்ளன.

நிறுவனம்	வழங்கும் சேவைகள்
கைத்தொழில் அபிவிருத்திச் சபை	<ul style="list-style-type: none"> - முதலீடு வாய்ப்புக்கள் குறித்து ஆலோசனை வழங்கல் - கைத்தொழில் தகவல்கள் வழங்குதல் - தொழினுட்ப உதவிகள் வழங்குதல் - பொறியியல் (எந்திரயியல்) சேவைகள் வழங்குதல் - கைத்தொழிலுக்காக தொழில் சார் சேவைகளும் - அடிப்படை வசதிகளும் வழங்குதல் - முகாமைத்துவ அறிவும், தொழில்முயற்சியாண்மை அபிவிருத்தியும் - விற்பனைச் சேவை வழங்குதல் - இறப்பர் பண்ட அபிவிருத்தி
இலங்கை வினாக்கள் கைத்தொழில் ஆராய்ச்சி நிறுவனம்	<ul style="list-style-type: none"> - கைத்தொழிலுக்கான தொழினுட்ப ஆலோசனை வழங்குதல் - ஆய்வுகூட, கைத்தொழில் உபகரணங்கள் உற்பத்தியையும் உற்பத்தி செய்தல். - கைத்தொழில் ஆய்வு கூட அளவீடுகளிற்கு நிதி ஒதுக்குதல், மின் சாதனப் பழுதுபார்ப்பு - கைத்தொழில் மூலப் பொருட்களையும் முடிவுப் பொருட்களையும் பரிசீலித்தல் - தொழினுட்பப் பயிற்சி

இளைஞர் விவசாய சிறு வணிக அபிவிருத்திப் பிரிவு	<ul style="list-style-type: none"> - தொழில் முயற்சியாண்மைப் பயிற்சி வேலைத்திட்டங்களை நடத்துதல். - காணப்படும் சிறிய வணிகங்களை அபிவிருத்தி செய்வதற்காக வணிகருக்கு உதவி புரிதல் - தொழில் முயற்சியாளர்களுக்கு தகவல்களை வழங்குதல்
இலங்கை ஏற்றுமதி அபிவிருத்தி சபை	<ul style="list-style-type: none"> - இலங்கை ஏற்றுமதியில் பொருத்தமான பின்னணியை உருவாக்குதல். - ஏற்றுமதிச் சந்தை, உற்பத்தி, தொழில்கள் சேவைகளை விரிவாக்கல். - ஏற்றுமதி பொருள் உற்பத்திக்கும் தொழில்கள் சேவைகளை ஏற்றுமதி செய்வோருக்கும் தேவையான சிறப்புச் சேவைகளை வழங்குதல்.
தேசிய பயிலுனர் தொழிற்பயிற்சி அதிகார சபை	<ul style="list-style-type: none"> - தொழிற்சாலைகளில் பயிற்சியளிப்பதற்காக பிரேரணைகளைத் தயாரித்தல். - தொழில் பயிற்சிக்கான நிலையங்களைத் தாபித்தல். - பயிற்சியளிக்கும் நிறுவனங்களில் பயிற்சி வாய்ப்புக்களை விருத்தி செய்ய வழிவகுத்தல். - வெவ்வேறு மட்டங்களில் பயிற்சி பெறுவோரைத் தீர்மானித்தல்.
இலங்கைக் கட்டளைகள் நிறுவனம்	<ul style="list-style-type: none"> - தேசிய தரங்களைத் தயாரித்தல் பாவனைப் பொருட்களின், பண்டங்களின் தரத்தை உத்தரவாதப்படுத்தல் தரச் சான்றிதழ்களை வழங்குதல். - ஏற்றுமதிப் பொருட்களின் தரத்தைப் பரிசீலித்தல் ஏற்றுமதிச் சோதனை - ஆய்வு கூட சேவைகள் - தர மேம்படுத்துவதற்காக ஆலோசனை வழங்குதல் - கைத்தொழில், ஆய்வு கூட நடவடிக்கைகளைச் செய்தல்

<p>தேசிய கைப்பணிகள் சபை</p>	<ul style="list-style-type: none"> - இலங்கையிலும், வெளிநாடுகளிலும் கண்காட்சி நடத்துதல் - கைப்பணிகள் மற்றும் உற்பத்திகளுக்குப் பயன் படுத்தும் மூலப் பொருட்களினதும், முடிவுப் பொருட்களினதும் தரத்தை மேம்படுத்தல். - கைப்பணிப் பொருட்களுக்கான வடிவமைப்புக் களை உருவாக்குதல், உற்பத்தி செய்து விற்பனை செய்யும் கலைஞருக்கு உதவி புரிதல் - கைப்பணியாளர்களைப் பயிற்றுவித்தல் - கைப்பணிகள் சார்ந்த தகவல்களையும் அறிவையும் பரப்புதல். - இலங்கையில் பாரம்பரிய தேசிய பண்பாட்டுப் பெறுமானமுள்ள கைப்பணிகளை பராமரிப்பதற்கான நடவடிக்கைகளை மேற்கொள்ளல்.
<p>இலங்கைக் கைப்பணிகள் சபை (லக்சல)</p>	<ul style="list-style-type: none"> - கைப்பணிப்பொருள் உற்பத்தியை விரிவு படுத்தலும் அப்பொருட்களை உற்பத்தி செய்வதற்காகப் பயன்படுத்தும் மூலப்பொருள் தரத்தை மேம்படுத்தலும். - கைப்பணிப் பொருட்களை காட்சிப்படுத்துதலும் விற்பனைக்கான நடவடிக்கைகளை மேற்கொள்ளலும் - கைப்பணிப் பொருட்களை இலங்கையிலும் வெளி நாடுகளிலும் விற்பனைக்கான நடவடிக்கைகளை மேற்கொள்ளல். - கைப்பணியாளர்களை பயிற்றுவித்தல்.
<p>தேசிய வடிவமைப்பு நிலையம்</p>	<ul style="list-style-type: none"> - வடிவமைப்பு ஆக்கத்துக்கு ஆலோசனையும் சேவையும் வழங்குதல். - புதிய வடிவமைப்புக்களை வழங்கலும் அவற்றைக் காட்சிப்படுத்தலும். - வடிவமைப்பாளருக்குத் தேவையான தொழிலுட்ப உதவி வழங்குதல். - வடிவமைப்பாளரைப் பயிற்றுவித்தலும் விற்பனை உதவி வழங்குதலும். - வடிவமைப்பு ஆக்கங்களை ஊக்குவித்தல். - வடிவமைப்புக்குத் தேவையான தகவல்களை வழங்குதல்.

<p>இலங்கைத் தேசிய பொறியியல் ஆராய்ச்சி அபிவிருத்தி மையம்</p>	<ul style="list-style-type: none"> - கைத்தொழிலாளர் எதிர் நோக்கும் பொறியியல் பிரச்சினைகளுக்கு தீர்வு காணல். - கைத்தொழில் அபிவிருத்திக்குப் பொருத்தமான தொழினுப் பூர்வகளைத் திட்டமிடல். - மின், மின் எந்திரவியல் துறையில் மற்றும் கைத் தொழில் வீட்டுப்பாவனை உபகரண உற்பத்தியை மேம்படுத்தல். குறைந்த செலவில் கட்டடங்களை நிர்மாணித்தல். சேவைகள், பயிற்சிக் கற்கை நெறிகள், செயலமர்வு மூலம் புதிய தொழினுட்பத்தை வழங்குதல்.
<p>இலங்கைத் தொழில் பயிற்சி அதிகார சபை</p>	<ul style="list-style-type: none"> - தொழில் முயற்சியாளருக்கு விழிப்புட்டும் வேலைத் திட்டங்களை நடத்துதல். - சிறிய நடுத்தர வணிகங்களை ஆரம்பிக்கவுள் னோருக்கு தொழில் முயற்சி அபிவிருத்தி வேலைத் திட்டங்களை நடாத்துதல். - தொழில் பயிலுனருக்காக பயிற்சிக் கற்கை நெறியின் போது தொழில்வாண்மைப் பயிற்சி வழங்கல். - கடன் வசதிகளைப் பெறுவதற்காக வங்கிகளுடன் இணைப்பாக்கம் செய்தல். - பின்தொடர் சேவைகள் வழங்குதல்.

உதவி பெறுவதற்காக நிறைவு செய்ய வேண்டிய அடிப்படைத் தேவைகள், ஏனைய அறவணங்கள்

வணிக நடவடிக்கைகளை நடத்திச் செல்வதற்காக நிதி சாரா, நிதி சார்ந்த உதவிகள் வழங்கும் நிறுவனங்கள் பற்றி அறிந்து கொண்டதன் பின்னர் வணிக முயற்சியாளருக்குத் தேவையான உதவிகளைப் பெற்றுக் கொள்ள வேண்டிய சந்திரபங்களில் யார் யாரைச் சந்திக்க வேண்டும். அனுசரிக்க வேண்டிய நடைமுறைகள் யாவை என்பன பற்றிய விளக்கங்களையும் பெற்றுக் கொள்வது அவசியமாகும் நிதிசார் சேவைகளைப் பெறுவதற்கு வங்கியின் முகாமையாளரையோ கடன் அதிகாரியையோ சந்திக்க வேண்டியிருக்கும். அத்தோடு நிதி சார் உதவி பெறுவதற்காக பொதுவாக நிறைவு செய்ய வேண்டிய அடிப்படைத் தேவைகள் உள்ளன. அவ்வாறான அடிப்படைத் தேவைகள் சில வருமாறு:-

- * வங்கிக் கணக்கொன்றை ஆரம்பித்தல்.
- * கடன் விண்ணப்பப் படிவமொன்றைப் பூர்த்தி செய்து ஒப்படைத்தல்.

- * பிணையாக அசையாத, அசையும் சொத்துக்களை வழங்கலும் அவற்றின் தனியான உரிமையை உறுதிப்படுத்தும் ஆவணங்களைத் தயார்ப்படுத்திக் கொள்ளல்.
- * வணிகத்திட்டத்தை / செயற்திட்ட அறிக்கையை முன்வைத்தல்.
- * இயந்திரஉபகரணங்கள் தொடர்பான தொழிலுட்ப மதிப்பீட்டு அறிக்கைகள் வணிகப் பதிவு ஆவணங்கள்.
- * வணிகத்துக்கு விசேட அனுமதிப் பத்திரம் தேவையெனின் அவை நிதி சாரா சேவைகள் பெறுவதற்கெனின் குறித்த நிறுவனத்தில் முதலில் அதன் முறைகளை அறிந்து கொள்ளல். அதற்காகத் தொலைபேசி, கடிதங்கள் போன்ற ஊடகங்களைப் பயன்படுத்தலாம். பொதுவாக நிதி சாரா உதவி களைப் பெறும் சந்தர்பங்களில் இச்சேவைகளை வழங்கும் நிறுவனங்களின் சில ஆட்களைச் சந்திக்க வேண்டி நேரிடுவதும் உண்டு. அதற்கான அந்நிறுவனத்தின் தலைவர், தகவல் அதிகாரி, வணிக ஆலோசகர், அபி விருத்தி அதிகாரி ஆகிய பதவிகளை வகிக்கும் உதவி வழங்குபவர் ஒருவரை சந்திக்க வேண்டியும் ஏற்படலாம். நிதிசாரா உதவிகளைப் பெறும் போது குறிப்பாக நிறைவு செய்ய வேண்டிய வேறு தேவைகளும் உள்ளன.



சுருக்கம்

வணிக முயற்சியாளர்களால் ஆரம்பிக்கப்பட்ட வணிகங்களை வெற்றிகரமாக நடத்திச் செல்வதற்கென ஒழுங்குபடுத்தி திட்டமிடப்பட்டுள்ள பல்வேறு உதவித் திட்டங்களும் அவ்வாறான சேவைகளை வழங்கும் நிறுவனங்களும் இலங்கையில் செயற்படுகின் றன. வணிக முயற்சிகளுக்குத் தேவையான உதவிகளை நிதி சார் உதவிகள், நிதி சாரா உதவிகள் என இரு வகைப்படுத்தலாம். வணிக முயற்சியாளர்களின் மூலதனத்தேவைகளை நிறைவு செய்து கொள்வதற்காக வழங்கப்படும் பண உதவிகள் நிதி சார் உதவிகளுள் அடங்கும். வணிக முயற்சியாளனுக்கு வழங்கப்படும் தொழிலுட்ப, விற்பனை, ஆலோசனை, உட் கட்டமைப்பு ஆகிய வசதிகள் நிதி சாரா உதவிகளுள் அடங்கும். வணிகங்களை ஊக்குவிப்பதற்காக வழங்கப்படும் நிதி சார், நிதி சாரா உதவிகள் மூலம் உரிய உச்ச பயனைப் பெறுவதன் மூலம் வணிக முயற்சிகளை வெற்றிகரமானவையாக ஆக்கிக் கொள்ளலாம் என்பதில் ஜயமில்லை.

செயற்பாடு: 3

நீங்கள் எதிர் காலத்தில் ஆரம்பிக்க எதிர் பார்க்கும் சிறு வணிக முயற்சியொன்றினைத் தெரிவு செய்து கொள்ளுங்கள்.

1. அவ்வணிகத்தைப் பெயரிடுங்கள்.
2. அவ்வணிக நடவடிக்கைகளைச் சுருக்கமாக விளக்குங்கள்.
3. அவ்வணிகம் தொடர்பான பின்வரும் தகவல்களை முன்வையுங்கள்.
 - ஆரம்பிக்கமுன்னர் நிறைவு செய்ய வேண்டிய தேவைகள்
 - ஆரம்பிப்தற்காக உங்களுக்கு தேவையான உதவிகள்
4. உங்களுக்குத் தேவையான வளங்களைப் பெறுவதற்காக நீங்கள் தெரிவு செய்து கொள்ளும் நிறுவனங்கள் எவை?
5. அந்நிறுவனங்களிலிருந்து சேவைகளைப் பெறுவதற்காக சந்திக்க வேண்டிய ஆட்களைக் குறிப்பிடுங்கள்.
6. உங்களது தேவைகளை நிறைவு செய்து கொள்வதற்காக நடைமுறைப்படுத்தும் வேலைத்திட்டங்களை விபரியுங்கள்.